

Title:Need to carry out repair work of NH No. 58 connecting Ghaziabad and Meerut.

श्री राजेन्द्र अग्रवाल (मेरठ): आदरणीय अध्यक्ष जी, राँट्रीय राजमार्ग संख्या 58 पर गाजियाबाद से लेकर मेरठ तक का मार्ग पिछले तीन माह से अत्यंत क्षतिग्रस्त है। केन्द्र सरकार द्वारा मरम्मत के लिए धन राशि अवमुक्त की जा चुकी है, लेकिन लोक निर्माण के विभाग के अधिकारियों की लापरवाही के कारण अभी तक राँट्रीय राजमार्ग गढ़वों से भरा पड़ा है। इसी राँट्रीय राजमार्ग पर मेरठ के परतापुर बाइपास से मुजफ्फर नगर के रामपुर तिराहे तक यात्रियों को दी जाने वाली सुविधाओं संबंधी निर्माण कार्य भी अभी अधूरा हैं। जनवरी, 2013 में इन सुविधाओं के निर्माण कार्य करने के लिए मेरठ एवं मुजफ्फरनगर के प्रशासनिक अधिकारियों, एन.एच.ए.आई की तकनीकी समिति तथा सुरक्षा सलाहकार द्वारा सर्वे किया गया था एवं एन.एच.ए.आई. द्वारा 85 करोड़ रुपये का कार्य स्वीकृत किया गया था। एनएचएआई के कुछ अधिकारियों की लापरवाहियों के कारण यह कार्य अभी तक शुरू नहीं हो पाया है जिससे इसकी लागत निरंतर बढ़ती जा रही है जो अब 128 करोड़ रुपये तक हो जाने का अनुमान है। इस कारण से राँट्रीय राजमार्ग पर निरंतर दुर्घटनाएं होती रहती हैं। यह राँट्रीय राजमार्ग बहुत महत्वपूर्ण है, यह दिल्ली से हरिद्वार होते हुए चीन की सीमा तक जाती है। मैं आपके माध्यम से सरकार से अनुरोध करता हूं कि राँट्रीय राजमार्ग संख्या-58 की गाजियाबाद से मेरठ के बीच के मार्ग को तुरंत मरम्मत की जाए तथा मेरठ से मुजफ्फरपुर के बीच अतिरिक्त सुविधाओं का निर्माण शीघ्र किया जाए।